



Република Северна Македонија
Министерство за животна средина и просторно планирање
-Државен инспекторат за животна средина-

Министерство за животна средина и просторно планирање-Државен инспекторат за животна средина преку виш водостопански инспектор Виолета А. Ѓорѓиева, со службена легитимација рег. бр.06-0024 од 29.05.2025год., изврши контролен инспекциски надзор над субјектот на инспекциски надзор Здравковски Митко со адреса во с.Косевица, општина Македонска Каменица и со Записник број ип1 31-507 од 19.08.2025 година, ја утврди фактичката состојба и врз основа на член 230 став 2 алинеја 1 од Законот за водите (Сл. весник на РМ“ бр. 87/08, 6/09, 161/09, 83/10, 51/11, 44/12, 23/13, 163/13, 180/14, 146/15 и 52/16 и „Службен весник на РСМ бр. 151/21,3/25), го донесе следното

РЕШЕНИЕ

- 1) Му се наредува на субјектот на надзор Здравковски Митко, да ги отстрани утврдените со записник недостатоци и неправилности
- 2) Рокот за извршување на изречената инспекциска мерка од точка 1 на ова решение, изнесува 30 (триесет) дена од приемот на решението.
- 3) Субјектот на инспекциски надзор од точка 1 на ова решение, е должен веднаш по истекот на рокот определен за извршување на инспекциската мерка, а најдоцна во рок од три дена, писмено и/или по електронска пошта, да го извести инспекторот дали е извршена инспекциската мерка.
- 4) ~~Се задолжува субјектот на инспекциски надзор од точка 1 на ова решение, во рок од 15 дена да ги надомести трошоците за вршење на инспекцискиот надзор, во износ од _____ денари, на жиро сметка број _____.~~
- 5) Жалбата изјавена против ова решение, не го одлага неговото извршување

Образложение

Министерство за животна средина и просторно планирање-Државен инспекторат за животна средина врз основа на член 76 од Закон за инспекциски надзор (Службен весник на РСМ бр. 102/19,272/24, 22/25), преку виш водостопански инспектор Виолета А.Ѓорѓиева, со службена легитимација рег. бр.06-0024 изврши контролен инспекциски надзор над субјектот на инспекциски надзор, состави Записник број ип1 31-507 од 19.08.2025 година, во кој се констатирани наоди за утврдена фактичка состојба: Од извршен вонреден инспекциски надзор над субјектот на инспекциски надзор, составен Записник број ип1 31-507 од 03.07.2025 година, и донесено решение 31ип1-507 од 07.07.2025 год. а врз основа на член 83 став 1 од Закон за инспекциски надзор, се опомени субјектот да ги отстрани утврдените недостатоци и неправилности, и тоа: Да го врати просторот во првобитна состојба и изградбата на системот за зафаќање на вода да го усогласи со одредбите од Закон за водите и прописите кои се донесени врз основа на истиот закон. Во однос на донесениот управен акт, субјектот делумно превземал активности со тоа што го отстранил системот на извлекување на подземната вода од каптажите до простор определен на двете локации, но не се отстранети двете каптажи кои се лоциран во дел од речното корито, на дел од КП 2133 Ко Косевица. Субјектот ангажирал правно лице за идентификација на КП 1314 КО Косевица со премер и увид на лице место при што од страна на Трговско друштво за геодетски работи ГЕО ИНГ доо Делчево има составено геодетски елаборат дигитално потпишан од Јован Здравковски на ден 07.08.2025 во 09.49 часот.

Констатација: За извршените градежни работи во и околу речното корито и за поставените каптажи субјектот на надзор не поседува водостопанска согласност ниту пак поседува соодветен акт издаден од надлежен орган. При теренскиот увид кој е извршен на 19.08.2025 год. не е забележано акумулирање на вода за нејзина понатамошна употреба.

Од наведеното, а се со цел да се утврди дали е извршено решението 31ип1-507 од 07.07.2025 год. по истекот на рокот определен во инспекцискиот акт се утврди дека субјектот на инспекциски надзор постапил делумно по инспекцискиот акт.

Врз основа на изнесеното се одлучи како во диспозитивот на ова решение.

ПРАВНА ПОУКА

Против ова решение незадоволната странка може да изјави жалба до Државната комисија за одлучување во управна постапка, постапка од работен однос и инспекциски надзор во втор степен, во рок од 15 (петнаесет) дена од приемот на решението.

Решено во Државен инспекторат за животна средина под број бр. Ип1 31-507 од 25.08.2025 година

Виш водостопански инспектор
Виолета А.Горгиева д.т.и.
рег.бр.06-0024 од 29.05.2025 год

